

विकसित महाराष्ट्र कृती आराखडा २०३०
अंमलबजावणीसाठी मार्गदर्शक सूचना

महाराष्ट्र शासन
नियोजन विभाग

शासन निर्णय क्रमांक: विमहा-२०२५/प्र.क्र.५/का.१४१४

मादाम कामा रोड, हुतात्मा राजगुरु चौक, मंत्रालय, मुंबई-४०००३२.

दिनांक : ०९ जुलै, २०२६.

वाचा :- १)नियोजन विभाग शासन निर्णय क्र.विमहा-२०२५/प्र.क्र.५/का.१४१४, दिनांक १९.११.२०२५.

२)सामान्य प्रशासन विभाग पूरक परिपत्रक क्र.मुसका-२०२४/ई-९०४९३१/ का-१,
दिनांक २६.११.२०२५.

३)सामान्य प्रशासन विभाग, पत्र क्र.CPF No.१०२६/१६७/२०२६/IAS-I,
दिनांक २९.४.२०२६.

४) नियोजन विभागाचे समक्रमांकीत दिनांक १२.६.२०२६ चे पत्र.

प्रस्तावना

केंद्र शासनाकडून स्वातंत्र्याच्या अमृत महोत्सवानिमित्त आपल्या देशाला सन २०४७ पर्यंत 'विकसित भारत' करण्याचा संकल्प करण्यात आला आहे. त्यानुसार राज्याने २०४७ पर्यंत विकसित महाराष्ट्र बनविण्याचे ध्येय निश्चित केले आहे. त्यादृष्टीने राज्याची अर्थव्यवस्था सन २०३० पर्यंत १ ट्रिलियन डॉलर, सन २०३५ पर्यंत २ ट्रिलियन डॉलर व सन २०४७ पर्यंत ५ ट्रिलियन डॉलरपर्यंत पोहोचविणे हे मुख्य उद्दिष्ट आहे.

उपरोक्त उद्दिष्ट साध्य करण्यासाठी विकसित महाराष्ट्र-२०४७-व्हिजन डॉक्युमेंट तयार करण्यात आले असून सर्व विभागांसाठी भविष्यातील धोरणांकरिता रोडमॅप तयार करण्यात आला आहे. वाचा क्रमांक २ अन्वये प्रत्येक प्रशासकीय विभागाने मंत्रीमंडळ प्रस्ताव सादर करतांना तो व्हिजन डॉक्युमेंटच्या कोणत्या मुद्याशी संबंधित आहे, याबाबतचा उल्लेख मंत्रीमंडळ टिप्पणीमध्ये करणे बंधनकारक करण्यात आले आहे.

सन २०३० पर्यंतच्या कालावधीसाठी सर्व विभागांनी आर्थिक नियोजनासह कृती आराखडे अंतिम करून व्हिजन मॅनेजमेंट युनिटकडे ई-मेल द्वारे पाठविले आहेत. तसेच या अनुषंगाने सर्व संबंधित विभागांकडून उपरोक्त वाचा क्रमांक ४ येथील पत्रान्वये नियोजन विभागाने खातरजमा केली आहे. 'विकसित महाराष्ट्र कृती आराखडा २०३०' (VM Action Plan, २०३०) हा आगामी काळात राज्याच्या विकासाचा मुख्य केंद्रबिंदू असणार आहे. त्या अनुषंगाने कृती आराखड्याची प्रभावी व कालबद्ध अंमलबजावणी करण्यासाठी सूचना देण्याची बाब शासनाच्या विचाराधीन होती.

शासन निर्णय

विकसित महाराष्ट्र-२०३० कृती आराखड्यास तत्वतः मान्यता देण्यात येत असून कृती आराखड्याची प्रभावी व कालबद्ध अंमलबजावणी करण्यासाठी सर्व विभागांनी खालील मार्गदर्शक सूचनांचे काटेकोरपणे पालन करावे-

१. सन २०२६-२७ ते २०२९-२०३० पर्यंतच्या कालावधीसाठी सर्व विभागांनी तयार केलेल्या कृती आराखड्याची कालबद्ध अंमलबजावणी करावी.
२. कृती आराखड्यातील प्रत्येक बाबीची (Action Point) अंमलबजावणी करीत असताना शासन कार्यनियमावलीचे तसेच शासनाच्या विहित कार्यपद्धतीचे पालन होत असल्याची खात्री करावी.
३. सर्व प्रशासकीय विभागांनी मंत्रिमंडळ प्रस्ताव सादर करताना सदर प्रस्ताव विकसित महाराष्ट्र कृती आराखडा-२०३० मधील कोणत्या मुद्यांशी (Action Point) संबंधित आहे, याबाबतचा स्पष्ट उल्लेख करणे अनिवार्य आहे.
४. मंत्रिमंडळ प्रस्तावामुळे विकसित महाराष्ट्र कृती आराखडा-२०३० मध्ये नमूद यश निर्देशांक (Success Metrics) साध्य करण्यासाठी कशी मदत होणार आहे, याबाबतचे संक्षिप्त विश्लेषण मंत्रिमंडळ टिप्पणीमध्ये नमूद करणे बंधनकारक राहील.
५. सन २०२७-२०२८, २०२८-२०२९ व २०२९-२०३० या आर्थिक वर्षात नियमित अर्थसंकल्पीय मागण्या तसेच नियतव्यय वाटप विकसित महाराष्ट्र कृती आराखडा-२०३० च्या चौकटीत असणे बंधनकारक राहील.
६. महाराष्ट्र योजना माहिती व्यवस्थापन प्रणालीवर प्रत्येक आर्थिक वर्षासाठी नियतव्ययाची मागणी व प्राप्त नियतव्ययाचे योजनानिहाय वाटप करताना ते विकसित महाराष्ट्र कृती आराखड्याशी सुसंगत असेल याची जबाबदारी प्रशासकीय विभागांची असेल.
७. कृती आराखड्याच्या अंमलबजावणीसाठी पुरेसा निधी उपलब्ध व्हावा, यासाठी सर्व विभागांनी केंद्र योजना/केंद्र पुरस्कृत/राज्य योजना/जिल्हा वार्षिक योजनांद्वारे मिळणाऱ्या निधीचे विचारपूर्वक एकत्रित नियोजन करावे.
८. पर्यायी स्रोतांद्वारे (Alternate Sources of Finance) मिळणारा निधी जसे पीपीपी, अॅसेट मॉनेटाइझेशन, सीएसआर निधीचा उपयोग देखील कृती आराखड्याच्या अंमलबजावणीसाठी आवश्यकतेनुसार करण्यात यावा.

९. सर्व विभागांनी अनिवार्य आणि इतर अनावश्यक खर्चात कपात करण्यासाठी ठोस प्रयत्न करावेत.
 १०. सर्व विभागांनी कालबाह्य किंवा निरुपयोगी योजना समाप्त करण्याबाबत कालबद्ध कार्यवाही करावी.
 ११. महसूली उत्पन्नाचे स्रोत असणाऱ्या विभागांनी करचुकवेगिरी व महसूली गळतीचे मार्ग शोधून ते तातडीने बंद करावेत आणि महसूल वसुली वाढविण्यावर विशेष भर द्यावा.
 १२. महसूल थकबाकी आणि दंड वसूल करण्यासाठी विशेष मोहिम राबविण्यात यावी.
 १३. विकसित महाराष्ट्र २०४७ च्या अनुषंगाने पाच वर्षांचा जिल्हा विकास आराखडा (District Strategic Plan) वार्षिक कृती आराखड्यासह जिल्हा नियोजन समितीच्या मान्यतेने तयार करण्यात आला आहे. सदर जिल्हा विकास आराखडा, विकसित महाराष्ट्र २०३० कृती आराखड्याशी सुसंगत व्हावा याकरिता विकसित महाराष्ट्र-२०३० कृती आराखड्यामधील बाबींचा समावेश करून सन २०२६-२७ ते सन २०२९-३० या चार वर्षांचा सुधारित जिल्हा विकास आराखडा वार्षिक कृती आराखड्यासह जिल्हा नियोजन समितीच्या मान्यतेने तयार करून शासनास सादर करण्यात यावा. जिल्हा विकास आराखड्याबाबतच्या तपशीलवार सूचना स्वतंत्रपणे निर्गमित करण्यात येत आहेत.
 १४. सर्व अपर मुख्य सचिव/प्रधान सचिव/सचिव यांनी तयार केलेले केआरए हे विकसित महाराष्ट्र २०४७ अंतर्गत निश्चित केल्याप्रमाणे राहतील, ज्याचे पर्यवेक्षण स्वतंत्रपणे व्हिजन व्यवस्थापन युनिटकडून केले जाईल, अशा सूचना सामान्य प्रशासन विभागाने वाचा क्र.३ येथील पत्रान्वये दिल्या आहेत.
 १५. विकसित महाराष्ट्र-२०४७-व्हिजन अंमलबजावणीचा आढावा घेण्यासाठी वाचा क्र.१ येथील शासन निर्णयान्वये गठीत करण्यात आलेल्या समित्या आता विकसित महाराष्ट्र-२०३० कृती आराखड्याच्या अंमलबजावणीचा आढावा घेण्यासाठी कार्यरत राहतील.
२. विकसित महाराष्ट्र कृती आराखड्याच्या प्रगतीचा आढावा घेण्याकरिता पोर्टल विकसित करून कृती आराखड्याच्या प्रगतीचे नियमित मूल्यमापन केले जाईल. विकसित महाराष्ट्र पोर्टलचे अन्य संबंधित पोर्टलसोबत इंटीग्रेशन करण्यात येईल. या पोर्टलद्वारे प्राप्त होणाऱ्या माहितीच्या आधारे मंत्रिमंडळ प्रस्तावाची छाननी करण्यात येईल.

३. प्रस्तुत शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२६०७०९१५४४१९२६१६ असा आहे. हा शासन निर्णय डिजिटल स्वाक्षरीने स्वाक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

(राजेश अग्रवाल)

मुख्य सचिव, महाराष्ट्र शासन.

प्रति,

१. मा. राज्यपाल, महाराष्ट्र राज्य यांचे प्रधान सचिव, राजभवन, मुंबई,
२. मा. सभापती, महाराष्ट्र विधानपरिषद, महाराष्ट्र विधानमंडळ सचिवालय, मुंबई,
३. मा. अध्यक्ष, महाराष्ट्र विधानसभा, महाराष्ट्र विधानमंडळ सचिवालय, मुंबई,
४. मा. विरोधी पक्षनेता, विधानपरिषद / विधानसभा, महाराष्ट्र विधानमंडळ सचिवालय, मुंबई,
५. मा. उप सभापती, महाराष्ट्र विधानपरिषद, महाराष्ट्र विधानमंडळ सचिवालय, मुंबई,
६. मा. उपाध्यक्ष, महाराष्ट्र विधानसभा, महाराष्ट्र विधानमंडळ सचिवालय, मुंबई,
७. सर्व सन्माननीय सदस्य, विधानपरिषद / विधानसभा, महाराष्ट्र विधानमंडळ सचिवालय, मुंबई,
८. मुख्य सचिव, महाराष्ट्र शासन, मंत्रालय, मुंबई,
९. मा. मुख्यमंत्री यांचे अपर मुख्य सचिव/ प्रधान सचिव/ सचिव, मंत्रालय, मुंबई,
१०. मा. उप मुख्यमंत्री (नगर विकास) यांचे खाजगी सचिव, मंत्रालय, मुंबई,
११. मा. उप मुख्यमंत्री (वित्त व नियोजन) यांचे खाजगी सचिव, मंत्रालय, मुंबई,
१२. सर्व मा. मंत्री/राज्यमंत्री महोदय यांचे खाजगी सचिव,
१३. मुख्य कार्यकारी अधिकारी, महाराष्ट्र इन्स्टिट्यूशन फॉर ट्रान्सफॉर्मेशन (मित्र), मुंबई,
१४. अपर मुख्य सचिव / प्रधान सचिव / सचिव, सर्व मंत्रालयीन प्रशासकीय विभाग,
१५. प्रधान सचिव, महाराष्ट्र विधानमंडळ सचिवालय (विधानपरिषद), विधानभवन, मुंबई,
१६. प्रधान सचिव, महाराष्ट्र विधानमंडळ सचिवालय (विधानसभा), विधानभवन, मुंबई,
१७. प्रबंधक, लोक आयुक्त व उप लोक आयुक्त, मुंबई,
१८. महासंचालक, माहिती व जनसंपर्क संचालनालय, मंत्रालय, मुंबई,
१९. सर्व विभागीय आयुक्त/ सर्व जिल्हाधिकारी/ सर्व मुख्य कार्यकारी अधिकारी,
२०. आयुक्त, अर्थ व सांख्यिकी संचालनालय, १८ वा मजला ,नवीन प्रशासकीय इमारत मंत्रालय, मुंबई-५२.
२१. सर्व महानगरपालिकांचे आयुक्त,
२२. मुख्य कार्यकारी अधिकारी, व्हिजन मॅनेजमेंट युनिट,
२३. निवडनस्ती, कार्यासन-१४१४, नियोजन विभाग.